



వాల్మీకి రామాయణం

బాల కాండ

65. పంచషష్ఠితమః సర్గః - బ్రహ్మర్షిత్వప్రాప్తిః



|| బ్రహ్మర్షిత్వప్రాప్తిః ||

అథ హైమవతీం రామ దిశం త్యక్త్వా మహామునిః |
పూర్వం దిశమనుప్రాప్య తపస్తేపే సుదారుణమ్ || 1 ||

మౌనం వర్షసహస్రస్య కృత్వా వ్రతమనుత్తమమ్ |
చకారాప్రతిమం రామ తపః పరమదుష్కరమ్ || 2 ||

పూర్ణే వర్షసహస్రే తు కాష్ఠభూతం మహామునిమ్ |
విఘ్నేర్భహుభిరాధూతం క్రోధో నాంతరమావిశత్ || 3 ||

స కృత్వా నిశ్చయం రామ తప ఆతిష్ఠదవ్యయమ్ |
తస్య వర్షసహస్రస్య వ్రతే పూర్ణే మహావ్రతః || 4 ||

భోక్తుమారబ్ధవానన్దం తస్మిన్కాలే రఘూత్తమ |
ఇంద్రో ద్విజాతిర్భూత్వా తం సిద్ధమన్నమయాచత || 5 ||

తస్మై దత్త్వా తదా సిద్ధం సర్వం విప్రాయ నిశ్చితః |
నిఃశేషితేఽన్నే భగవానభుక్త్వైవ మహాతపాః || 6 ||

న కించిదవదద్విప్రం మౌనవ్రతముపాస్థితః |
అథ వర్షసహస్రం వై నోచ్ఛ్వాసన్తునిపుంగవః || 7 ||

తస్యానుచ్ఛ్వాసమానస్య మూర్ఛ్ఛి ధూమో వ్యజాయత |
త్రైలోక్యం యేన సంఖ్యాంతమాదీపితమివాభవత్ || 8 ||

తతో దేవాః సగంధర్వాః పన్నగోరగరాక్షసాః |
మోహితాస్తేజసా తస్య తపసా మందరశ్చయః || 9 ||

కశ్చలోపహతాః సర్వే పితామహమథాబ్రువన్ |
బహుభిః కారణైర్దేవ విశ్వామిత్రో మహామునిః || 10 ||

లోభితః క్రోధితశ్చైవ తపసా చాభివర్ధతే |
న హ్యస్య వృజినం కించిద్భుశ్యతే సూక్ష్మమప్యథ || 11 ||

న దీయతే యది త్వస్య మనసా యదభీష్పితమ్ |
వినాశయతి త్రైలోక్యం తపసా సచరాచరమ్ || 12 ||

వ్యాకులాశ్చ దిశః సర్వా న చ కించిత్ప్రకాశతే |
సాగరాః క్షుభితాః సర్వే విశీర్యంతే చ పర్వతాః || 13 ||

వాల్మీకి రామాయణం

బాల కాండ

65. పంచషష్ఠితమః సర్గః - బ్రహ్మర్షిత్వప్రాప్తిః



భాస్కరో నిష్పభశ్చైవ మహార్షేస్తస్య తేజసా |
 ప్రకంపతే చ పృథివీ వాయుర్వాతి భృశాకులః || 14 ||
 బ్రహ్మన్న ప్రతిజానీమో నాస్తికో జాయతే జనః |
 సంమూఢమివ త్రైలోక్యం సంప్రక్షుభితమానసమ్ || 15 ||
 బుద్ధిం న కురుతే యావన్నాశే దేవ మహామునిః |
 తావత్ప్రసాద్యో భగవానగ్నిరూపో మహాద్యుతిః || 16 ||
 కాలాగ్నినా యథా పూర్వం త్రైలోక్యం దహ్యతేఽఖిలమ్ |
 దేవరాజ్యం చికోర్షేత దీయతామస్య యస్తతమ్ || 17 ||
 తతః సురగణాః సర్వే పితామహపురోగమాః |
 విశ్వామిత్రం మహాత్మానం వాక్యం మధురమబ్రువన్ || 18 ||
 బ్రహ్మార్షే స్వాగతం తేఽస్తు తపసా స్త సుతోషితాః |
 బ్రాహ్మణ్యం తపసోగ్రేణ ప్రాప్తవానసి కౌశిక || 19 ||
 దీర్ఘమాయుశ్చ తే బ్రహ్మన్తదామి సమరుద్గణః |
 స్వస్తి ప్రాప్నుహి భద్రం తే గచ్ఛ సౌమ్య యథాసుఖమ్ || 20 ||
 పితామహవచః శ్రుత్వా సర్వేషాం త్రిదివౌకసామ్ |
 కృత్వా ప్రణామం ముదితో వ్యాజహార మహామునిః || 21 ||
 బ్రాహ్మణ్యం యది మే ప్రాప్తం దీర్ఘమాయుస్తథైవ చ |
 ఓంకారశ్చ వషట్కారో వేదాశ్చ వరయంతు మామ్ || 22 ||
 క్షత్రవేదవిదాం శ్రేష్ఠో బ్రహ్మవేదవిదామపి |
 బ్రహ్మపుత్రో వసిష్ఠో మామేవం వదతు దేవతాః || 23 ||
 యద్యయం పరమః కామః కృతో యాంతు సురర్షభాః |
 తతః ప్రసాదితో దేవైర్వసిష్ఠో జపతాం వరః || 24 ||
 సఖ్యం చకార బ్రహ్మర్షిరేవమస్త్వితీ చాబ్రవీత్ |
 బ్రహ్మర్షిస్త్యం న సందేహః సర్వం సంపత్స్యతే తవ || 25 ||
 ఇత్యుక్త్వా దేవతాశ్చాపి సర్వా జగ్గుర్యథాగతమ్ |
 విశ్వామిత్రోఽపి ధర్మాత్మా లభ్యా బ్రాహ్మణ్యముత్తమమ్ || 26 ||

వాల్మీకి రామాయణం

బాల కాండ

65. పంచషష్ఠితమః సర్గః - బ్రహ్మర్షిత్యప్రాప్తిః



పూజయామాస బ్రహ్మర్షిం వసిష్ఠం జపతాం వరమ్ |
 కృతకామో మహీం సర్వాం చచార తపసి స్థితః || 27 ||
 ఏవం త్వనేన బ్రాహ్మణ్యం ప్రాప్తం రామ మహాత్మనా |
 ఏష రామ మునిశ్రేష్ఠ ఏష విగ్రహవాంస్తపః || 28 ||
 ఏష ధర్మపరో నిత్యం వీర్యస్యైష పరాయణమ్ |
 ఏవముక్త్యా మహాతేజా విరరామ ద్విజోత్తమః || 29 ||
 శతానందవచః శ్రుత్వా రామలక్ష్మణసన్నిధౌ |
 జనకః ప్రాంజలిర్వాక్యమువాచ కుశికాత్మజమ్ || 30 ||
 ధన్యోఽస్త్వనుగృహీతోఽస్తి యస్య మే మునిపుంగవ |
 యజ్ఞం కాకుత్స్థసహితః ప్రాప్తవానసి కౌశిక || 31 || [ధార్మిక]
 పావితోఽహం త్వయా బ్రహ్మన్తర్హనేన మహామునే |
 విశ్వామిత్ర మహాభాగ బ్రహ్మర్షిణాం వరోత్తమ || 32 ||
 గుణా బహువిధాః ప్రాప్తాస్తవ సందర్శనాన్తయా |
 విస్తరేణ చ తే బ్రహ్మస్కీర్తమానం మహాత్తపః || 33 ||
 శ్రుతం మయా మహాతేజో రామేణ చ మహాత్మనా |
 సదస్యైః ప్రాప్య చ సదః శ్రుతాస్తే బహవో గుణాః || 34 ||
 అప్రమేయం తపస్తుభ్యమప్రమేయం చ తే బలమ్ |
 అప్రమేయా గుణాశ్చైవ నిత్యం తే కుశికాత్మజ || 35 ||
 తృప్తిరాశ్చర్యభూతానాం కథానాం నాస్తి మే విభో |
 కర్తకాలో మునిశ్రేష్ఠ లంబతే రవిమండలమ్ || 36 ||
 శ్యః ప్రభాతే మహాతేజో ద్రష్టుమర్హసి మాం పునః |
 స్వాగతం తపతాం శ్రేష్ఠ మామనుజ్ఞాతుమర్హసి || 37 ||
 ఏవముక్తో మునివరః ప్రశస్య పురుషర్షభమ్ |
 విససర్ణాశు జనకం ప్రీతం ప్రీతమనాస్తదా || 38 ||
 ఏవముక్త్యా మునిశ్రేష్ఠం వైదేహో మిథిలాధిపః |
 పుదక్షిణం చకారాథ సోపాధ్యాయః సబాంధవః || 39 ||
 విశ్వామిత్రోఽపి ధర్మాత్మా సరామః సహలక్ష్మణః |
 స్వవాటమభిచక్రామ పూజ్యమానో మహర్షిభిః || 40 ||
 ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే పంచషష్ఠితమః
 సర్గః || 65 ||